

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-৪৭৬১

আগরতলা, ২ ফেব্রুয়ারি, ২০২৪

মোহনপুর হায়ার সেকেণ্ডারি গার্লস স্কুল' কীতাল তাঙজাক নক কতরন' চেঙগীই রীখা  
সাকচুকজাক ত্রিপুরা খীলায় তিসানাঅ কীতাল আচায়সঙন'  
কাহামকুক রীঙ বায় বরক খীলায় তিসানা নাঙনায় ঃ হুকবার মন্ত্ৰি

সাকচুকজাক ত্রিপুরা খীলায় তিসানাঅ কীতাল আচায়সঙন' কাহামকুক রীঙ বায় বরক খীলায় তিসানা নাঙনায়। সীরাঙনায়-সীরাঙনায়জীকরকন' কীকীরীক ডানসুকমুঙ গীনাঙ, লুকুবসঙনি পজা হরনায় তেই হন' হামজাকনায় আঙনা নাঙনায়। বনি বিসিংতাইন' সাকচুকজাক ত্রিপুরা খীলায় তিসায় মাননায়। থাঙনায় ১ ফেব্রুয়ারিঅ মোহনপুর হায়ার সেকেণ্ডারি গার্লস স্কুল' কীতাল তাঙজাক নক কতরন' চেঙগীই রীই হুকবার তেই হুকবার খীলায়নায় হামক্রায় মন্ত্ৰি রতনলাল নাথ অ কক সাখা। পানদাঅ হুকবার মন্ত্ৰি তেইব' সাখা, জে হাকতরনি লুকুরক জেসা কীবাঙ জ্ঞানি আঙগ' আ হাকতরনি আসীকন' হামক্রায় আঙগ'। মন্ত্ৰি বখরক নরেন্দ্র মোদি নায়' চিনি হাকতরন' হায়ুঙনি কুচুকরেম' তীলাঙনানি। কেন্দ্র হাফাঙ রীঙনি সাকা ফানবকসিনজাক। অবন' রীগীইব' কীতাল ন্যাশনাল এডুকেশন পলিসিনি ককন' খুরসায় সাখা কীতাল ন্যাশনাল এডুকেশন পলিসি সীরাঙনায়-সীরাঙনায়জীকরকন' হায়ুঙরেম' চুকজাক খীলায় তিসানায়। হাসতে হাফাঙব' কীতাল আচায়সঙন' রীঙনি আমচায়' কাহামকুক খীলায় তিসানাঅ সাকতারীই সামুঙ তাঙগীই তঙগ'।

পানদাঅ মানজাক ফায়খা মোহনপুর পুর পরিষদনি চেয়ারপার্সন অনিতা দেবনাথ, মোহনপুর পঞ্চায়েত সমিতিনি চেয়ারম্যান রীণা দেববর্মা, ভাইস চেয়ারম্যান রাকেশ দেব, রীঙ নায়খুঙনি যাকবারা দাগিফাঙ রাকেশ দেববর্মা, কামি হামক্রায় নায়খুঙনি চিফ ইঞ্জিনিয়ার সাগর শুভম দেবনাথ, মোহনপুর বাঁখাকস্টেনি এসডিএম সুভাষ দত্ত আকসঙ। অর' খুরসায় মান' স্কুলনি কীতাল নক কতর তাঙনাঅ বায়খা রাঙ ২ কোটি ১০ লক্ষ।

\*\*\*\*\*